

4 ta' Mejju, 1953

Imballfin :

Is-S.T.O. Dr. L. A. Camilleri, LL.D., *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Anthony Richard Colleja ne. *versus* Joseph Mamo pr. et ne. (*)

**Bejgh — Nuqqas ta' Konsenja tal-Merkanzija —
Danni — Art. 1436 tal-Kap. 23.**

Id-danni kontrattwali għandhom funzjoni riparatriċi, u ma għandhomx ikunu strument ta' piena lill-kontraent inadempjenti jew ta' lukru indebitu favur il-kontraent l-ieħor, imma biss reintegrazzjoni tal-patrimonju tad-dannegġjat fil-miżura li ikun sofra d-danni.

Fil-katijiet kollha, il-bejgiegħ għandu jiġi kundannat għall-klas tad-danni, jekk iż-żerrej ikun bata ksur bin-nuqqas tal-kunsinna tal-ħaġa fiż-żmien mistiehem.

Il-prinċipju normali hu dak li d-dannu hu determinat mid-differenza

bejn il-prezz stipulat u l-prezz tas-suq fiż-żmien li fih kellha ssir il-konsenja; għalkemm jista' jkun hemm xi każi singoli li fihom ikun hemm lok għal varjazzjoni ta' dan il-prinċipju.

(*) B'sentenza tal-Qorti ta' l-Appell tal-Maestà Tagħha r-Regina (Awla Kummerċjali) tat-8 ta' Frar 1954, gie miċhud il-permess mitlub mill-attur biex jappella minn din id-deċiżjoni lill-Maestà Tagħha r-Regina fil-Kunsill Privat fuq il-motiv li din is-sentenza mhijiex finali.

Il-Qorti — Rat is-sentenza tagħha fuq il-pregudizzjali ta' l-irritwalità ta' l-appell, mogħtija fil-15 ta' Diċembru 1952, riportata in kopja fol. 68 ta' dan l-inkartament, u li fiha hemm is-soltu riassunt ta' l-attijiet proċesswali;

Omissis;

Ikkunsidrat;

L-appell hu limitat għad-dikjarazzjoni magħmula mill-ewwel Qorti fuq it-tielet talba taċ-ċitazzjoni—dik, ċjoè, illi, fil-każ li l-attur jipprova li fil-fatt sofra danni, il-prezzijiet li għandhom jittiehdu bħala bażi tar-riżarċiment għandhom ikunu dawk ta' meta kellha ssir il-konsenja, fit-12 ta' Diċembru, 1948;

Ma hemmx dubju li d-danni kontrattwali għandhom funzjoni riparatriċi, u ma għandhomx ikunu strumenti ta' pjen lill-kontraent inadempjenti, jew ta' lukru indebitu favur il-kontraent l-ieħor, imma biss reintegrazzjoni tal-patrimonju tad-danneġġjat fil-miżura li jkun sofra d-danni. "The law lays down this, that if the contract is broken, the party is to be put in the same position, as far as money is concerned; but the law takes no notice of the vexation which has been suffered" (per Pollock C.B. in *Hamlin vs. Great Northern Railway Co.* (1856), 26 L.J. Ex. at p. 22). U fil-kawża *Addis vs. Gramophone Co. Ltd.* (1909) A.C. 488 (riportata fil-ktieb "Cases Illustrating General Principles of the Law of Contract", *Mills & Brierly*, 1923 edition, p. 423), Lord Atkinson qal: "I have always understood that damages for breach of contract were in the nature of compensation, not punishment, and that the general rule of law applicable to such cases was that in effect stated by Cockburn C.J. in *Engel v. Titch* (1868), L.R. 3,

Q.B. 314, 330, in these words:— “By the law of England, as a general rule, a vendor who, from whatever cause, fails to perform his contract, is bound to place the purchaser, so far as money will do it, in the position he would have been if the contract had been performed.....” (Ara wkoll Trattato Diritto Commerciale, Pipia, Vol. IV, p. 325, para. 407, fejn jiccita sentenza tal-Qorti ta’ Trani, nota 2);

Il-kwistjoni bejn il-kontendenti, relativament għall-kap devolut lil dina l-Qorti, hi dik jekk il-“quantum” tad-danni—fil-każ li jiġu pruvati danni—għandux jiġi kalkulat fuq il-prezzijiet tal-lum, kif jippretendi l-attur, jew fuq dawk taż-żmien meta kellha ssir il-konsenja, kif jippretendi l-konvenut;

L-antecedenti processwali ta’ dan il-każ huma sufficjement riepilogati fis-sentenza li minnha sar l-appell, u ma hemmx bżonn li jiġu ripetuti;

Din il-Qorti taqbel ma’ l-Ewwel Qorti li l-prinċipju normali tar-rizarċiment hu dak li d-dannu hu determinat mid-differenza bejn il-prezz stipulat u l-prezz tas-suq fiż-żmien li kellha ssir il-konsenja. Infatti hu biss b’dan il-prinċipju li jiġi osservat il-karattru tad-dannu, oġġett li r-rizarċiment għandu jkollu funzjoni riparatriċi;

Jista’ jkun li f’xi każijiet singoli jkun hemm lok għal varjazzjoni ta’ dan il-prinċipju, iżda ebda ċirkustanza simili ma tirrikorri f’dan il-każ prezenti. Skond is-sentenza tal-Qorti tal-Kummeré tat-12 ta’ Ottubru 1948, fil-kawża vertita bejn il-kontendenti odjerni, il-konvenut gie kundannat biex jagħmel il-konsenja mhux aktar tard mit-12 ta’ Dicembru 1948; l-attur għalhekk għandu dritt li jiġi rizarċit fil-mizura tal-liġi għal dak kollu li setsa’ tilef (jekk tilef xi haġa) minhabba li l-oġġett tal-kuntratt ma kienx f’idejh f’dak iż-żmien. Ma hemm ebda ċirkustanza partikulari li fil-każ prezenti tinduċi xi varjazzjoni tar-regola ġenerali fuq enunċjata;

Dan il-prinċipju huwa nvolut fl-art. 1436 Kap. 23, li hu f’dawn it-termini:— “Fil-każijiet kollha l-bejjiġġ għandu jiġi kundannat għall-hlas tad-danni, jekk ix-xerrej ikun bata hsara bin-nuqqas tal-kunsinna tal-haġa fiż-żmien miftiehem”. F’dan l-artikolu l-liġi ma tghidx li x-xerrej għandu jedd għad-danni minhabba n-nuqqas tal-kunsinna, imma tghid “minhab-

ba n-nuqqas tal-kunsinna fiż-żmien miftiehem"; u b'hekk turi li dak hu ż-żmien rilevanti tad-danni;

L-art. 1112 Kap. 28, citat mill-attur in konnessjoni mar-riljev li hu, għall-ewwel, insista fuq il-kunsinna, u biss aktar tard talab ir-risoluzzjoni tal-kuntratt, ma jajjutax bi-ebda mod l-assunt ta' l-attur; għalhekk fiż-żewġ każijiet, ta' risoluzzjoni tal-kuntratt jew ta' eżekuzzjoni koattiva prospettata f'dak l-artikolu, iż-żmien rilevanti għad-danni hu dak li fih imiesha saret il-konsenja;

L-attur iċċita anki, fin-nota tiegħa u fid-dibattitu orali, l-awtur Vittorio Scialoja, Dizionario Pratico del Diritto Privato, voce Danno, pag. 557; para. 37, in kwantu dan l-awtur, relativament għaż-żmien tal-valutazzjoni tad-danni, jiddistingwi bejn inadempiment assolut u inadempiment preċedut mill-kostituzzjoni in mora; u f'dan l-aħħar każ jgħid li "si dovrà tener conto del valore nell'intervallo di tempo decorso tra la costituzione in mora e la condanna". Din id-distinzjoni ma kienet operativa fil-każ preżenti, għax it-terminu tal-konsenja gie impost bis-sentenza tat-12 ta' Ottubru 1948, u s-sentenza issa appellata rriteniet appuntu li ż-żmien rilevanti għall-kalkolu tad-danni hu dak li fih kelha ssir il-konsenja skond dik il-kundanna tas-sentenza ta' l-1948;

Il-prinċipju normali, propunjat mill-Ewwel Qorti u sostnut minn din l-Qorti, hu riċevut, minbarra fil-ġurisprudenza kontinentali, anki f'dik Ingliza. Jgħid il-Halsbury, Halsbury's Law of England, vol. 10, p. 123, para. 155 (fejn jicċita diversi sentenzi tal-Qorti Inglizi): — "When upon a sale of goods..... the seller fails to deliver them, if there is a market for such goods, the measure of damages is the difference between the contract price and the market or current price at the date when the goods should have been delivered"; u ibidem page 124, para. 156: — "If the seller delays delivery beyond the time fixed for it, or, if no time is fixed, beyond a reasonable time, the rule is similar; the buyer is entitled to the difference between the value of the goods when actually delivered and the value which they would have had if delivered at the proper

time.....";

Kif wiehed jara, fiz-żewġ każijiet — "failure to deliver" jew "delay of delivery"—iż-żmien rilevanti għall-kalkolu tad-danni, kif diġà gie osservat a propożitu ta' l-art. 1112 invokat mill-attur, hu dak li fih kien imissha saret il-konsenja; u għalhekk ma huma ta' ebda valur l-argumentazzjonijiet ta' l-attur fis-sens li hu għall-ewwel insista għall-konsenja, u mbagħad, aktar tard, talab ir-risoluzzjoni;

Finalment, għandu jiżdied li, biex wiehed jara kemm hi ja nsostenibili t-teżi sostnuta mill-attur, biżżejjed jirrifletti li, kieku kellha tiġi aċċettata dik it-teżi, allura minflok li għar-regolament tad-danni f'każijiet sinili jkun hemm regola fissa ekwitativa normalment applikabili, kien jinholoq l-assurd anti-guridiku, jekk mhux anki immorali, illi l-kumpratur jaċċetta dik ir-regola meta l-prezz tas-suq, wara iż-żmien li fih kellha asir il-konsenja, jaqa' taht il-prezz pattwit, biex b'dan il-mod jevita li jitlef l-azzjoni għad-danni, u, għall-kuntrarju, jattakka dik ir-regola bhala inaċċettabili meta l-prezz tas-suq ikun għola, sabiex jista' jitlob il-"quantum plurimi", mentri r-regoli tal-ligi għandhom jiġu applikati skond kriterji obbjettivi ta' ġustizzja, u mhux jiġu aċċettati jew respinti skond ma jiddetta t-tornakont individwali;

Għal dawn ir-raġunijiet u għal dawk ta' l-Ewwel Qorti;

Tiddeċidi;

Billi tiċhad l-appell fuq il-kap devolut, u tikkonferma f'dak il-kap is-sentenza appellata; bl-ispejjeż ta' din l-istanza kontra l-appellant.